

శ్రీలలితా త్రిపురసుందరీ అపరాధక్షమాపణస్తోత్రమ్

{॥ శ్రీలలితా త్రిపురసుందరీ అపరాధ క్షమాపణస్తోత్రమ్ ॥}

కంజమనోహర పాదచలన్మణి నూపురహంస విరాజితే
కంజభవాది సురౌఘపరిష్ఠుత లోకవిస్మృత్యర వైభవే ।
మంజుళవాఙ్మయ నిర్జితకీర కులేచలరాజ సుకన్యకే
పాలయహే లలితాపరమేశ్వరి మామపరాధినమంబికే ॥ ౧॥

ఏణధరోజ్వల ఫాలతలోల్లస దైణమదాఙ్క సమన్వితే
శోణపరాగ విచిత్రిత కన్దుక సుందరసుస్తన శోభితే ।
నీలపయోధర కాలసుకున్తుల నిర్జితభృఙ్గ కదమ్బకే
పాలయహే లలితాపరమేశ్వరి మామపరాధినమంబికే ॥ ౨॥

ఈతివినాశిని భీతి నివారిణి దానవహన్త్రి దయాపరే
శీతకరాఙ్గిత రత్నవిభూషిత హేమకీరీట సమన్వితే ।
దీప్తతరాయుధ భణ్ణమహాసుర గర్వ నిహన్త్రి పురాంబికే
పాలయహే లలితాపరమేశ్వరి మామపరాధినమంబికే ॥ ౩॥

లబ్ధవరేణ జగత్త్రయమోహన దక్షలతాంత మహేషుణా
లబ్ధమనోహర సాలవిషణ్ణ సుదేహభువాపరి పూజితే ।
లంఘితశాసన దానవ నాశన దక్షమహాయుధ రాజితే
పాలయహే లలితాపరమేశ్వరి మామపరాధినమంబికే ॥ ౪॥

ప్రీంపద భూషిత పంచదశాక్షర షోడశవర్ణ సుదేవతే
ప్రీమతిహాది మహామనుమందిర రత్నవినిర్మిత దీపికే ।
హస్తీవరానన దర్శితయుధ సమాదర సాహసతోషితే
పాలయహే లలితాపరమేశ్వరి మామపరాధినమంబికే ॥ ౫॥

హస్తలనన్నవ పుష్పసరేక్షు శరాసన పాశమహాంకుశే
హర్షజశమ్భు మహేశ్వర పాద చతుష్టయ మంచ నివాసిని ।
హంసపదార్థ మహేశ్వరి యోగి సమూహసమాదృత వైభవే
పాలయహే లలితాపరమేశ్వరి మామవరాధినమంబికే ॥ ౬॥

సర్వజగత్కరణావన నాశన కర్తి కపాలి మనోహరే
స్వచ్ఛమ్మణాల మరాలతుషార సమానసుహర విభూషితే ।
సజ్జనచిత్త విహారిణి శంకరి దుర్జన నాశన తత్పరే
పాలయహే లలితాపరమేశ్వరి మామవరాధినమంబికే ॥ ౭॥

కంజదళాక్షి నిరంజని కుంజర గామిని మంజుళ భాషితే
కుంకుమపంక విలేపన శోభిత దేహలతే త్రిపురేశ్వరి ।
దివ్యమతంగ సుతాదృతరాజ్య భరే కరుణారస వారిధే
పాలయహే లలితాపరమేశ్వరి మామవరాధినమంబికే ॥ ౮॥

హల్లకచమ్బుక పంకజకేతక పుష్పసుగంధిత కుంతలే
హాటక భూధర శృంగవినిర్మిత సుందర మందిరవాసిని ।
హస్తీముఖామ్బు వరాహముఖీదృత సైన్యభరే గిరికన్యకే
పాలయహే లలితాపరమేశ్వరి మామవరాధినమంబికే ॥ ౯॥

లక్ష్మణసోదర సాదర పూజిత పాదయుగే వరదేశివే
లోహమయాది బహూన్నత సాల నిషణ్ణ బుధేశ్వర సమ్మ్యతే ।
లోలమదాలస లోచన నిర్జిత నీలసరోజ సుమాలికే
పాలయహే లలితాపరమేశ్వరి మామవరాధినమంబికే ॥ ౧౦॥

ప్రీమితిమంత్ర మహాజప సుస్థిర సాధకమానస హంసికే
ప్రీంపద శీతకరాసన శోభిత హేమలతే వసుభాస్వరే ।
హర్షతమోగుణ నాశిని పాశ విమోచని మోక్షసుఖప్రదే

పాలయహే లలితాపరమేశ్వరి మామపరాధినమంబికే ॥ ౧౧॥

సచ్చిదభేద సుఖామృతవర్షిణి తత్త్వమసీతి సదాదృతే
సద్గుణశాలిని సాధుసమర్చిత పాదయుగే పరశామ్భవి ।
సర్వజగత్ పరిపాలన దీక్షిత బాహులతాయుగ శోభితే
పాలయహే లలితాపరమేశ్వరి మామపరాధినమంబికే ॥ ౧౨॥

కంబుగళే వర కుందరదే రస రంజితపాద సరోరుహే
కామమహేశ్వర కామిని కోమల కోకిల భాషిణి భైరవి ।
చింతితసర్వ మనోహర పూరణ కల్పలతే కరుణార్ణవే
పాలయహే లలితాపరమేశ్వరి మామపరాధినమంబికే ॥ ౧౩॥

లస్తకశోభి కరోజ్యల కంకణకాంతి సుదీపిత దిబ్బుభే
శస్తతర త్రిదశాలయ కార్య సమాదృత దివ్యతనుజ్వలే ।
కశ్శతురోభువి దేవిపురేశి భవాని తవస్తవనే భవేత్
పాలయహే లలితాపరమేశ్వరి మామపరాధినమంబికే ॥ ౧౪॥

ప్రీంపదలాంచిత మంత్రపయోదధి మంథనజాత పరామృతే
హవ్యవహానిల భూయజమానక ఖేందు దివాకర రూపిణి ।
హర్యజరుద్ర మహేశ్వర సంస్తుత వైభవశాలిని సిద్ధిదే
పాలయహే లలితాపరమేశ్వరి మామపరాధినమంబికే ॥ ౧౫॥

శ్రీపురవాసిని హస్తలసద్వర చామరవాక్యమలానుతే
శ్రీగుహపూర్వ భవార్జిత పుణ్యఫలే భవమత్తవిలాసిని ।
శ్రీవశినీ విమలాది సదానత పాదచలన్మణి నూపురే
పాలయహే లలితాపరమేశ్వరి మామపరాధినమంబికే ॥ ౧౬॥

॥ ఇతి శ్రీలలితాత్రిపురసుందరీ అపరాధ

క్షమాపణస్తోత్రం సమ్పూర్ణమ్ ॥

Encoded by V. Gopalakrishnan vgk at igcar.ernet.in

Please send corrections to sanskrit@cheerful.com

Last updated తీడయ

<http://sanskritdocuments.org>

Lalita Tripura Sundari Aparadha Kshamapana Stotram Lyrics in Telugu PDF

% File name : tripurasundarIaparAdhakShamApana.itx

% Category : aparAdhakShamA

% Location : doc_devii

% Language : Sanskrit

% Subject : hinduism/religion

% Transliterated by : V. Gopalakrishnan vgk at igcar.ernet.in

% Proofread by : V. Gopalakrishnan and his father who is a Sanskrit scholar.

% Description-comments : A Hymn of worship to Goddess Tripurasundari

% Latest update : March 8, 2005

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website